



# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष १ अंक ३४

ने. सं. ११३२ चिल्लागा चःहे बुधवारः

२०६८ चैत्र ८ गते बुधवार (Mar - 21, 2012)

मुल्य : ५/- (न्यातका)

## नेवाः पत्रकार दबूको अध्यक्षमा कीर्तिपुरका महर्जन

कीर्तिपुर सन्देश /

गत चैत ४ गते शनिवार भएको प्रथम नेवाः पत्रकार राष्ट्रिय दबूको पहिलो राष्ट्रिय सम्मेलनबाट कीर्तिपुर सन्देश साप्ताहिक पत्रिकाका सम्पादक श्रीकृष्ण महर्जन सर्वसम्मतबाट नेवाः पत्रकार राष्ट्रिय दबूको अध्यक्षमा निर्वाचित हुनु भएको छ। उहाँको नेतृत्वमा ४३ सदस्यीय कार्यसमिति पनि गठन भएको छ।

सम्मेलन उद्घाटन कार्यक्रममा देशभरबाट आउनु भएका नेवाः पत्रकारहरू र त्पार्कको शान्तिवाटिकामा भेला भएर नगर परिक्रमा गरि न्यालि बसन्तपुरमा पुगी सभामा परिणत भएको थियो। पहिलो राष्ट्रिय सम्मेलनका संयोजक समेत रहनु भएका महर्जनको सभापतित्वमा भएको उक्त कार्यक्रममा प्रमुख अतिथि प्रा. माणिकलाल श्रेष्ठले पानसमा दीप प्रज्वलन गरी उद्घाटन गर्नु भएको थियो। आयोजक समितिका सचिव उदेन न्हूसायमिले नेवाः पत्रकार राष्ट्रिय दबूको आवश्यकतामाथि प्रकाश पार्नु हुँदै स्वागत मन्तव्य दिनु भएको थियो। पत्रकारहरू रचना श्रेष्ठ र राजेन्द्र शाक्यले संयुक्त रुपमा संचालन गरिएको उक्त कार्यक्रममा वरिष्ठ नेवाः पत्रकार एवं रेडियो नेपालमा पहिलो समाचार वाचक तथा रेडियो नेपालका पहिलो स्टेशन मेनेजर

प्रकाशमान सिंह प्रधान, नेपालभाषाबाट रेडियो नेपालमा पहिलो समाचार वाचक हरि श्रेष्ठ, नेपालभाषाबाट प्रकाशित पहिलो समाचार पत्रिका नेपालभाषा पत्रिका दैनिक देखि हाल सम्म पनि नेपालभाषाकै पत्रिकामा श्रमजीवी भई कार्य गर्दै आएका खड्गमान बज्राचार्य र हाल सम्म जीवित सबै भन्दा पुरानो नेपालभाषाका पत्रकार एवं नेपाल पत्रकार महासंघ गठन हुनु अघि नै नेपाल पत्रकार संघका महासचिव बन्नु भएका प्रा. श्रेष्ठलाई सम्मान गरि एको थियो।

उक्त कार्यक्रममा नेवाः स्वायत्त राज्य मंकाः संघर्ष समितिका अध्यक्ष मंगल महर्जन, सचिवालय संयोजक मल्ल के सुन्दर, नेपाल पत्रकार महासंघका महासचिव ओम शर्मा, सभासदहरू बुद्ध सायमि, मंगलसिद्धि मानन्धर, गणतान्त्रिक रेडियोकर्मी मञ्चका अध्यक्ष राजु लामा, नेवाः देय दबूका अध्यक्ष नरेश ताम्राकार लगायतले शुभकामना मन्तव्य दिनु हुँदै नेवाः पत्रकार राष्ट्रिय दबूले आजको अवस्थामा संघीय लोकतान्त्रिक गणतन्त्र संस्थागत गर्नुको साथै नेवाः स्वायत्त राज्य सुनिश्चितताको लागि महत्वपूर्ण भूमिका खेल्न सकोस भन्ने शुभकामना दिनु भएको थियो। त्यसपछि शान्ति निकुञ्ज स्कुलको हलमा भएको बन्द सत्रमा अध्यक्ष पद लगायत

सबै पदमा सर्वसम्मतले निर्वाचित भएको थियो। नयाँ कार्य समितिमा उपाध्यक्षमा उपेन्द्र प्रधान (दोल्खा), महेश श्रेष्ठ (धरान), सुनिल महर्जन (नेपाल समाचारपत्र), र जय लक्ष्मी शाक्य (गोरखा एफ एम) र नृपेन्द्र लाल श्रेष्ठ (नेपाल लिपि पौ) निर्वाचित हुनु भएको छ। महासचिवमा उदेन न्हूसायमि (सध्या टाइम्स), र सचिवमा सुरजवीर बज्राचार्य (सगरमाथा एफ एम), राजु नापित (सगरमाथा टेलिभिजन) र भक्त नगरकोटी, निर्वाचित भएका छन्।

त्यस्तै मोफसलका मनोज श्रेष्ठ र भोला श्रेष्ठ सचिव पदमा मनोनित हुनु भएको छ। कोषाध्यक्षमा रमेश मानन्धर (किप्स एफ एम) निर्वाचित हुनु भएको छ। त्यस्तै सदस्यहरूमा भाइकाजी महर्जन, जितेन्द्र महर्जन, जुनीबज बज्राचार्य, सुरज व्यञ्जनकार, सुमन रश्मी श्रेष्ठ, राजेन्द्र शाक्य, विक्रम शाक्य, ओमकाजी ताम्राकार, अजय प्रधान, पुष्पदास स्याउला, सुगतरत्न सिन्दुराकार, रविन्द्रमान महर्जन, सिमान्त शिल्पकार, के.के.मानन्धर, अस्मीत मल्ल, ज्ञानकुमार महर्जन, सुरेश श्रेष्ठ, शिला सायमि, कमल श्रेष्ठ, नारायण सुन्दर किलम्बु, रचना श्रेष्ठ, प्रेरणा शाक्य र याम प्रधान निर्वाचित हुनु भएको छ। टंक प्रधान, अमृतलाल श्रेष्ठ,

कमल श्रेष्ठ, नारायण श्रेष्ठ, नातिकाजी महर्जन, रत्नकाजी महर्जन र मञ्जु बज्राचार्यलाई सदस्यमा मनोनित गरिएको छ। सो सम्मेलनमा काठमाण्डौ उपत्यका लगाएत भापा, कास्की, मकवानपुर, काभ्रे, दोल्खा, नुवाकोट, धनगढी, जुम्ला, मोरङ, चितवन लगाएत करिब ३० जिल्लाका करिब २ सय जना नेवार पत्रकारहरू सहभागी भएका थिए। निर्वाचनभन्दा पहिले भएको बन्द सत्रमा उदेन न्हूसायमिले दबूको प्रगति विवरण र कोषाध्यक्ष रमेश मानन्धरले आर्थिक प्रतिवेदन प्रस्तुत गर्नुभएको थियो भने दबूको विधान केही संशोधन सहित पारित गरिएको थियो। गत आइतवार बसेको दबूको पहिलो बैठकले ११ जनाको सचिवालय पनि गठन गरि एको छ। सचिवालयको सदस्य हरूमा श्रीकृष्ण महर्जन, उपेन्द्र प्रधान, महेश श्रेष्ठ, नृपेन्द्रलाल श्रेष्ठ, उदेन न्हूसायमि, सुरज वीर



बज्राचार्य, मनोज श्रेष्ठ, रमेश मानन्धर, रचना श्रेष्ठ, नातिकाजी महर्जन र शिला सायमि रहनु भएको छ।

सम्मेलनले संघीयता र समावेशीको सवालमा आवाज उठाउने, नेवाः स्वायत्त राज्यका लागि आवश्यक भूमिका निर्वाह गर्ने, नेवाः समुदायका एजेण्डा संचारमाध्यममा प्रचार प्रसार गर्ने, नेवाः पत्रकारहरूलाई संगठित गर्ने, नेवार संचारकर्मीहरूको पहुँच संचार क्षेत्रमा पुऱ्याउने र पत्रकार

महासंघलाई पुनर्संरचना गर्न आवश्यक भूमिका खेल्ने नीतिगत कुरा पारित गरेको थियो। बैठकले वर्तमान अवस्थामा पहिचान सहितको राज्य र संघीयताको विरोध गर्दै विभिन्न दलका नेताहरूले सार्वजनिक रुपमा बोल्दै आएकोप्रति आपत्ति जनाउँदै त्यस्ता नेताहरूलाई नेपालको अन्तरिम संविधानको विरोध नगर्न चेतावनी दिने र आवश्यकता अनुसारका कार्यक्रम गर्ने निर्णय गरेको छ। त्यसै गरी

### भर्ना खुल्यो

राराहिल मेमोरियल स्कुल कीर्तिपुरमा २०६९ को लागि कक्षा नर्सरी देखि आठ सम्म भर्ना खुल्यो।

विषेशता तथा चिनारी

१. सम्झाई बुझाई अध्ययन अध्यापन गराउने।
२. बालकको प्रतिभालाई विशेष ध्यानमा राखी अध्ययन अध्यापन गराउने।
३. विद्यालयभित्र १ वर्षे शिक्षक तालिम सञ्चालन गरी विद्यालयका सम्पूर्ण शिक्षकहरू तालिम प्राप्त तथा दक्ष बनाइएको
४. कक्षा नर्सरीदेखि ५ सम्म Grade Teaching System भएको।
५. भौतिक सुविधाले सम्पन्न (१४ रोपनी जग्गा सहित ६ वटा पक्की भवन)।
६. विद्यार्थीहरूलाई स्वास्थ्य उपचार तथा स्वास्थ्य शिक्षा प्रदान गर्न एक छुट्टै स्वास्थ्य चौकीको व्यवस्था भएको।
७. विद्यार्थीहरूलाई शीप सिकाउन छुट्टै workshop Hall को व्यवस्था भएको।
८. अत्याधुनिक होस्टेल र किचेन क्यान्टिन सहितको व्यवस्था भएको।
९. Science lab, Reading library, internet को सुविधा सहित computer lab को व्यवस्था भएको।
१०. बास्केटबल तथा अन्य खेलकुदमा अग्रस्थानमन रहेको।
११. नाफारहित सार्वजनिक गुठी द्वारा सञ्चालित।
१२. हरेक वर्ष SLC मा सत प्रतिशत उतिर्णहुनुका साथै यस वर्ष २०६७ सालमा क्षेत्र परीक्षाको दक्षिण, पश्चिम भेगमा ९२.५०५ ल्याई सर्वोत्कृष्ट भएको।
१३. नर्सरीमा अध्ययन गर्ने विद्यार्थीहरूलाई गाडीभाडा पुरा छुट भएको।
१४. यस वर्षको SLC परीक्षामा अंग्रेजी र विज्ञान विषयका ६ शिक्षक सर्वोत्कृष्ट घोषित भएको।
१५. हरेक विद्यार्थीहरू मातृभाषा, नेपाली भाषा र अंग्रेजी भाषा बोल्न, लेख्न र सुन्न सिकालु छन्।

कूनै पनि कुरालाई आँखा चिम्लेर विश्वास नगर्नुस् तसर्थ एक पटक तपाई आफै विद्यालयमा आई उल्लेखित सम्पूर्ण उल्लेखित कुराहरू अवलोकन तथा निरीक्षण गरी विश्वस्त हुनुहोस्।

विद्यालय निरीक्षण गर्नका लागि सम्पर्क टेलिफोन नम्बर : ४३३०१२९, ४३३१२४८, ४३३१२४९,

### रेक्स सेक्युरिटी सर्भिसेज

सेक्युरिटी गार्ड तालिम गराई प्रमाण पत्र सहित स्वदेशमा वा विदेशमा रोजगारीको सुवर्ण अवसर दिलाइन्छ। साथै कुनै पनि संघ संस्था, कम्पलेक्स, स्कुल, कलेज, बैंक, सिभिल होम, कलकारखाना र घरको लागि सेक्युरिटी गार्ड चाहिएमा तुरुन्त सम्पर्क राख्नुहोला।

सम्पर्क: भुवन महर्जन : ९८४१७७८९४४, ट्याडलाफाँट, कीर्तिपुर

### पद्मकाष्ठपुर डेपार्टमेन्टल स्टोर

लोकतान्त्रिक चोक मंगल दोवाटो

9848555555

कानुनी सल्लाहकार

ज्ञानबहादुर महर्जन

प्रकाशक:

नजरराम महर्जन

सम्पादक

श्रीकृष्ण महर्जन

पुवन्धक

निरजमान सिंह

काठमाण्डौ जि. प्र. का दर्ता नं. २११-२०६७/०६८

व्यवस्थापन

भरत महर्जन, सनम श्रेष्ठ

फोटो पत्रकार

नविन जोशी

प्रेस: शर्मीला प्रिन्टर्स, डल्लु, काठमाण्डौ

कार्यालय: निखासी टोल: कीर्तिपुर नपा-३

फोन नं.: ४३३३००७, ९८४१४०१०७७

kirtipur\_sandesh@live.com

## सम्पादकीय

## जनजातिले थाल्न लागेको आन्दोलन

पछिल्लो समयमा प्रमुख राजनीतिक दलका नेताहरूले अन्तरिम संविधानको भावना विपरित पहिचान सहितको प्रदेश निर्माणको विरोध गर्दै संघीयताको नै विरोध गर्न थालेका कारण सचेत आदिवासी जनजाति नेताहरूले आन्दोलन गर्ने तयारी गरेको छ । नेपालको अन्तरिम संविधानमा समेत नेपाल संघीय लोकतान्त्रिक गणतन्त्र भनी उल्लेख भई सकेको अवस्थामा पहिचानको राज्यलाई अस्वीकार गर्दै जुन ढंगबाट अब संघीयता नै नेपालको लागि नसुहाउने भन्न थालेका छन् ।

पहिचानलाई अस्वीकार गर्नु भनेको २०६२/०६३ सालको जनआन्दोलनको म्याण्डेटलाई अस्वीकार गर्नु हो । त्यसरी नेताहरूले बोल्न थाल्नुको अर्थ अब नेपालमा आदिवासी जनजातिहरूले उठाउँदै आएको राज्य पुनर्संरचनाको विरोध गर्दै विगतमा जस्तै केन्द्रीकृत र एकात्मक राज्य संचालन गर्न तयारी गरेको आभाष हुनु स्वाभाविक नै हो ।

त्यसैले सचेत आदिवासी जनजातिका ७ वटा राष्ट्रिय स्तरको नेवाः लगायत विभिन्न जातीय संगठनले यहि चैत्र १० गतेबाट आन्दोलन सुरु गर्न लागेको अवस्था छ । यो आन्दोलन जनजातिको मात्र आन्दोलन नभई अन्तरिम संविधान विपरित जान लागेका नेताहरूलाई समेत खबरदारी गर्ने आन्दोलनको रूपमा बुझ्नु जरुरी छ ।

## पहिचान र जातीको सवाल

पछिल्लो समयमा पहिचान र जातीय सवाललाई प्रमुख दलका नेताहरूले भ्रमपूर्ण कुराहरू बोल्दै हिडेका छन् ।

बास्तवमा आदिवासी जनजाति र राज्य द्वारा बहिस्करणमा पारिएका समुदायले पहिचान सहितको स्वायत्त राज्य अर्थात प्रदेश हुनुपर्ने माग गर्दै आएका छन् भने प्रमुख नेताहरूले भने आदिवासी जनजातिका ती मागलाई जातीय राज्यको रूपमा परिभाषित गर्दै संघीयता विरोधी कुरा गर्न थालेका छन् । कुनै कुनै पार्टीका नेताहरूले त राज्य पुनर्संरचना गऱ्यो भने मुलुक विभाजन हुने समेत दावी गर्दै आएका छन् । जुन भ्रमपूर्ण कुरा हो ।

के हो त पहिचान भनेको ?

संविधानसभाको राज्य पुनर्संरचना तथा राज्य शक्ति बाँडफाँट समितिले पहिचानलाई पहिलो प्राथमिकता र सामर्थ्यतालाई सहायक आधार मानी राज्य पुनर्संरचना गर्ने भनी सर्व सहमति बाट परित गरिसकेको अवस्था छ ।

बास्तवमा सो समितिले सर्व सहमतिबाट पारित गरेको उक्त कुरालाई एक ढंगबाट संविधानसभाबाट पारित गरिएको भन्दा पनि फरक नपर्ला । संविधानसभाको राज्य

मूल्याः ज्यापु, किपू

एक जुट हुदै संघीयता, पहिचान र समानताका लागि संयुक्त रुपमा आन्दोलन गर्नुपर्ने बेला आएको छ भनी बुझ्नु जरुरी रहेको छ ।

पुनर्संरचना तथा राज्य शक्ति बाँडफाँट समितिले पारित गरेको राज्य पुनर्संरचना सम्बन्धि प्रस्तावमा पहिचान भनेको १) भाषा, २) जाती, ३) संस्कृति, ४) भौगोलिक निरन्तरता र ५) ऐतिहासिकतालाई परिभाषित गरेको छ ।

यी पाँच वटा आधारलाई न पहिचान भनी सर्वसहमतिबाट पारित गरेको हो । यी पाँच वटा विषयको आधारमा नै संविधानसभाको राज्य पुनर्संरचना तथा राज्य शक्ति बाँडफाँट समितिले नेवाः, तामाङ, मगरात, थारुहट लगाएत १४ वटा प्रदेशको नामांकरण गरिएको हो । सो क्रममा भौगोलिक आधारमा नारायणी र सुनकोशी जस्ता प्रदेश पनि बनाउन प्रस्ताव गरिएको हो ।

पछिल्लो समयमा आएर पहिचानको आधारलाई नेताहरूले मूल रुपले जातीलाई मात्र अगाडि राखी जातीय राज्य भन्न थालेका छन् । संविधानसभाको राज्य पुनर्संरचना तथा राज्य शक्ति बाँडफाँट समितिले

प्रस्तावित गरेका सम्पूर्ण प्रदेश नै बहुजातीय र बहुभाषीक प्रदेश हो । ती प्रदेशहरूलाई कहिं पनि जातीय प्रदेश भनी प्रस्ताव गरिएको छैन । पहिचान र सामर्थ्यताको आधारमा भनी त्यस्ता प्रदेशहरूको प्रस्ताव गरिएको हो । तर अहिले आएर प्रमुख नेताहरूले नियतवश नै ती प्रदेशहरूलाई जातीय प्रदेश भन्नु थालेका छन् । अनि जातीय प्रदेश भन्दा भन्दै संघीयताको नै विरोध गर्न थालेका छन् । ती नेताहरूले नबुझेर अथवा नजानेर त्यस्ता कुरा हरू बोल्न थालेका अवस्थ पनि हैन । आदिवासी जनजाति तथा राज्यद्वारा बहिस्करणमा पारिएका समुदायले नेताहरू त्यस्तो कुरा सार्वजनिक रुपमा बोल्दा जनताको कस्तो प्रतिक्रिया आउँछ भनी परिक्षण गर्न चाहेको र विरोध नआए संविधानसभा नै भंग गरि अथवा राज्य पुनर्संरचनाविहिनको संविधान निर्माण गर्नका लागि एक ढंगको अभ्यास गर्दै हिडेको भन्दा केहि फरक पर्दैन होला ।

त्यसैले अहिलेको अवस्थामा आदिवासी जनजाति, मधेसी, मुस्लीम, दलित देखि बहिस्करणमा पारिएका समुदाय एक जुट हुदै संघीयता, पहिचान र समानताका लागि संयुक्त रुपमा आन्दोलन गर्नुपर्ने बेला आएको छ भनी बुझ्नु जरुरी रहेको छ ।

## कीर्तिपुरका टोल बस्तीका नाम नेपालभाषा र रञ्जना लिपिमा राख्ने अन्तिम तयारी

नेवाः स्वायत्त राज्य मंकाः परिषदको पहलमा कीर्तिपुर नगरपालिकाको पुरानो बस्ती, टोल, बाटोका चलन चल्तिका नामहरू राख्नको लागि स्व.ज्ञानबहादुर महर्जन द्वारा संकलन गरिएका तल दिइएका नामहरू ठीक छ कि छैन । यस नाममा कुनै हेरफेर गर्नुपर्ने भए अथवा नाम थप्नु परे नेवाः स्वायत्त राज्य मंकाः परिषदमा सम्पर्क राख्नु होला । अथवा कीर्तिपुर सन्देश पत्रिका वा केश रत्न बज्राचार्य मोबाइल नम्बर ९८०३०३५९५०ः

बडा नं. १	३. पालिफः	४. मर्मिपुखू							
१.नगःच्च	२. बलंतं	५. हितिगाः	६. पाघु	१. छुंगां	२. सियाबजिगां	२५.ध्वाखाफः	२६. दीख्यः	मञ्जुश्री गुफाः	
३. सलिं छें	४. याकःछें	७. फाखितं	८. मुगःछें	३. च्वय् गांचा	४. क्वय् गांचा	२७.बाकुनि	२८. खाःच्च	२१.इखादः	२२. महत गाउँ
५. सिंदवू	६. भवल	९. कुतुभवः	१०. भवःचा	५. भगवान स्थान	६. बाँसघारी	२९.दथल	३०.इचाख्यः	बडा नं.१५	
७. दबूभवः	८. लायकू	११.दबूचा	१२. खाःसि	७. सरांख्यः	८. सिम्ले खोला	३१.तलपुखु	३२. जाखा	१.तःदहः/तौदह	२.कार्की टोल
९. दिलवू	१०. मतक्व	बडा नं. ६		९. श्रीपाली गाउँ	१०. दुरु पुखू	३३.यंच्व	३४.पासिद्वपाः	३.नेपाल टोल	४.क्वारः
११. थांबहाः	१२.ग्वाःपुखू	१. खाःसि	२. तःगःल्लें	११. भवाःहिति	१२. बस्नेत गाउँ	३५. सुन्दरबजाः	३६.नम्खाः	५.भूतख्यः	६.खड्का खाउँ
१३. सतः क्व	१४. देयपुखू	३. स्वंगःल्लें	४.लभापुखू	१३. कालिका मन्दिर	१४. ढाई खेल	३७.घःचपा	३८.जुथुगाः	७. थापा गाउँ	८. भवाःहिति
१५. देयपुखुसी	१६. गुनय्	५. कुतिसाः	६. सागः	बडा नं.८		३९. शालिक	४०. घःलें	९.छाप	१०. लनगोः
१७. बाकुनि	१८. ह्वाकंचा	७. भिनिघाः तं	८. समल	१.द्वपाः पसः	२. तुसाल	४१. सिथंलें	४२.शहिदपथ	११. जालन्धर	१२.चारघरे
बडा नं. २		९. समलध्वाखा	१०. नगःच्च	३. पालुव	४.साभा पसः	४३.खिपाकु	४४.भुजिन्दगल्वा	१३. चापा डाँडा	
१. घःध्वाखा	२.गःछें	बडा नं. १७		५.पुस्तकालय चोक	६. माने डाँडो	४५. चीखु	४६.हनुमानघात	बडा नं.१८	
३. क्वाःच्चः	४.प्यगः थां	१.अमल्सि	२. मन्दःफल्वा	७.साउने मूल	८.ज्वालादेवी	४७. सेरा		१.नगां दिप	२.चीखु
बडा नं. ३		३. ध्वाखासि	४. सम्यक त्वाः	९.गोदाम चौर	१०.रानी बन	बडा नं.१३		३.दिगु ख्यः	४.भान्छा चौर
१. निखाःसि	२. इताछें	५.बाहिगां	६.सल्यांचा	१२. पुस्पलालस्थल	११. महाकाल	१. कटुवाल गाउँ	२. गैह्रिगाउँ	५. चीबहाः फल्वा	६. देगः
३. चीथू	४.तःननि	७. तःगःवपि	८. चीखु	१३. थापा गाउँ	१४.खड्का गाउँ	३. कार्की गाउँ	४. च्ववहाध्वाखा	७. दथु बहाः	८. दुने चुक
५.भरायपुखू	६. भरियांपुखुसि	९. नखिहिति		१५.तीनधारे	१६.आंगेटार	५. सिलखुचा /सुन्दरीघाट		९. तःधाःहिति	१०.थतु बहाः
७. ध्वाखासि	८.जिफागः	बडा नं.१६.		बडा नं.९, १०, ११, १२ पाँगा		६. चाण डाँडा	७. खत्री गाउँ	११. पाल	१२. दमैचौर
९. मारख्यः	१०. जलख्यः	१.साःपुखू	२. दथु पुखू	१. ध्वाखासि	२.कलःगाः	बडा नं.१४		१३. पीगं	१४. विष्णुदेवी
११. जसिंगाः	१२. निम्हासिमा	३. खाःपुखू	४. ध्वाखासि	३. पाहु/पाघू	४. याकःछें	१. फुस्तु घः/फुस्रे देवल		१५. घःलें	१६. पाँगा दिप
१३. लोकतान्त्रिक चोक		५. खलब	६. पीगं	५. फुंगाःसि	६. हेखालि	२. नेपाल पँधेरो	३. थापा गाउँ	१७. नड्खाः	१८. लकालें
बडा नं. ४		७.देवल	८. कुलाछें चुक	७. लाछि	८. पुखुसी	४. चीबहाल	५. ननि	१९.छत्रपाल	२०.अजिमा घः
१. सिंद्राः	२.तुंभवः	९. ननि	१०. ध्वाखा ननि	९.छ्वासः	१०. धुसि	६. दबू	७. पुसीघल त्वाः	२१.चिकंक्व	२२.जन्को
३. चिलंच्व	४. तःजाःफः	११. लाय्व	१२. याकःछें	११.दहन	१२. समःचा	८. कुन्छें त्वाः	९. दथु त्वाः	२३.खलः	२४. वपि
५. थतुभवः	६. द्रक	१३. तःक्वाःकेव	१४. खिचाक्व	१३.भुजिन्द	१४. दुनिख्यः	१०. ग्वाःननि	११. च्वयदबू	२५. भैलटार	२६. बाल्को/बालिक्व
७. मजाःदेगः	८. कुसिचा	१५. नगां द्रं	१६. चपाः	१५. तुँचाख्यः	१६. भ्यायबूँ	१२.सिखः छें	१३. च्ववाहाबहि	२७.बाल्चा/बालिचा	२८.प्यका लें
९. ल्वहदेगः	१०. गुतपौ	१७. ननिचा	१८. मझा साः	१७.वेय्क्वंतं	१८. चीखु खाः	१४. समल पुखू	१५. ईखाः	२९.सिथं लें	३०.पीगं लं
११. बःसिव	१२. बंसिव	१९. साःलें	२०.छपिचा	१९. सिकुछें	२०.लाय्व	१६.क्वाथः	१७. क्वयूना	बडा नं.१९	
बडा नं. ५		२१. छुं गां	२२. चीखु	२१. पिनेक्वव	२२. महांब्व	१८. क्वयूना घः	१९.न्हसिकाप	१.सल्यानस्थान	२.भूल पोखरी
१. क्वछें	२. चाफः	बडा नं.७		२३. लखु	२४.जन्हुहिति	२०.चखुहिति/बखुहिति		३. बदेल थुम्का	



# नगां ज्ञानमाला भजन खलःको

## वनभोज

कीर्तिपुर वडा नं.१६ नगास्थित ज्ञानमाला भजन खलःले आफ्नो वार्षिक कार्यक्रम अन्तर्गत गत शनिवार चैत ४ गते पुष्पलाल पार्कमा एउटा वनभोज (पिकनिक) को आयोजना गर्‍यो।



महिला र पुरुष गरी करिव ८० जनाको सहभागिता रहेको उक्त वनभोज कार्यक्रममा खानेमात्र नभई सभा, भजन, नाचगान र खेलकुद गरी मनाइएको थियो।

नगां ज्ञानमाला खलःका अध्यक्ष धनवहादुर महर्जनको सभापतित्व र भजन खलःका संरक्षक नरवहादुर महर्जनको प्रमुख आतिथ्यमा सम्पन्न कार्यक्रमको संचालन वृद्ध सेवा समितिका अध्यक्ष हिरा डंगोलले गर्नुभएको थियो। कार्यक्रममा सहभागिहरूलाई अष्टवहादुर महर्जनले स्वागत गर्नुभएको थियो। उक्त कार्यक्रममा १० जना जेष्ठ नागरिकहरूलाई

वृद्ध सेवा समितिका अध्यक्ष हिरा डंगोलले सम्मान गर्नु भएको थियो। त्यस्तै भजन खलःलाई विभिन्न समयमा आर्थिक तथा भौतिक सहयोग गर्नुहुने सहयोगीहरूलाई पनि सम्मान गरिएको थियो। कीर्तिपुर सन्देशका प्रकाशक नजरराम महर्जनलाई नेपालभाषा, साहित्य उत्थानमा र विभिन्न सामाजिक संघ संस्थामा रहनु भइ समाज सेवा गर्नु भएकोमा भजन संरक्षक नरवहादुर महर्जनले खादा ओढाई सम्मान गर्नु भएको थियो। कार्यक्रममा उपाध्यक्ष अष्टवहादुर महर्जनले वनभोजमा सहभागी सबैजनालाई

धन्यवाद दिनु भएको थियो। सभापतिको आशनबाट अध्यक्ष धनवहादुर महर्जनले वर्षको एकचोटि यसरी वनभोज गरी सबैजना एकै थलोमा बसी मनोरंजन गर्न पाउनु पनि ठूलो कुरा भएको बताउनु भयो। कार्यक्रमको समापन पछि ज्ञानमाला भजन पनि गरिएको थियो। सहभागि महिला तथा पुरुष गरी छ जनाले भजन गाउनु भएको थियो। त्यसपछि नाचगान गरी मनोरंजन गरियो। साथै सहभागिहरू बीच चम्चा दौड र चिठ्ठा पनि खेलाइएको थियो। चिठ्ठा पर्नेलाई वृद्धको मूर्ति उपहार दिइएको थियो। सामान्यतया पिकनिक भन्नाले खाने पिउने नाचगान गर्ने भन्ने बुझिन्छ। त्यसमा पनि नेवारहरूको पिकनिकमा जाँड रक्सीको छेलो खेलाउने हुने गर्छ। तर त्यसदिन ज्ञानमालाको भजन खलःको पिकनिकमा मादक पदार्थ विहिन थियो। मनोरंजन गर्न मादक पदार्थ नै चाहिन्छ भन्ने छैन मन मिलेपछि त्यतिकै रमाइलो हुन्छ भन्ने उदाहरण दिएको छ।

# कीर्तिपुरमा चौथो डिपार्टमेन्टल स्टोर

वर्तमान समयमा सामान खरिददारीसम्बन्धी मानिसहरूको व्यवहारमा परिवर्तन आएका छन्। आफूलाई दैनिक आवश्यक सामानहरूको गरिदारी गर्न पसल पसलमा चहारिरहने बानी अब मानिसहरूमा रहेन। अब धेरैजसो मानिसहरू आफूलाई चाहिने दैनिक उपभोग्यका सामानहरू एकै थलोमा पाउन भन्ने चाहन्छन्। उपभोक्ताको यही चाहनालाई मध्यनजर राख्दै कीर्तिपुर क्षेत्रमा डिपार्टमेन्टल स्टोर धमाधम खुलिरहेका छन्।

सर्वप्रथम कीर्तिपुरबाट भाजंगल जाने बाटोमा नीजिस्तरमा कीर्तिपुर मार्केटिंगको नामले पहिलो डिपार्टमेन्टल स्टोर खुलेको थियो। त्यसको केही समय पश्चात कीर्तिपुर बहुउद्देश्यीय सहकारीले बाहिरी गांवस्थित आफ्नै भवनमा कीर्तिपुर सहकारी डिपार्टमेन्टल स्टोरको सुरुवात गरियो।

तेश्रोमा पाँगा दोबाटोमा आस्था वचत तथा ऋण सहकारी संस्थाले पनि आस्था स्टोर

डिपार्टमेन्टल स्टोर सुरु गरियो। गत चैत ४ गते शनिवार लोकतान्त्रिक चोक, कीर्तिपुर-३ मङ्गल स्कूल जाने दोबाटोमा नवनिर्मित भवनमा पद्मकाष्ठपुर डिपार्टमेन्टल स्टोरको नामले कीर्तिपुर क्षेत्रमा चौथो डिपार्टमेन्टल स्टोर खुलेको छ। ललितपुर थेंचोका राकेश महर्जनले संचालन गर्नु भएको उक्त डिपार्टमेन्टल स्टोरमा खाद्यान्न, किचेन वयर, कस्मेटिक, फलफुल, तरकारी तथा

अन्य सामानहरू सुपथ मूल्यमा पाउनुका साथै होम डेलिभरि पनि व्यवस्था गरिएको छ। उक्त डिपार्टमेन्टल स्टोरमा खुद्रा सामानको साथै डियो सावुन, लसकुस चामल र खजुरीका उत्पादनहरूको थोक बिक्री पनि हुने जानकारी दिइएको छ।

ललितपुरजिल्लाको थेंचोबाट यहाँसम्म आइ किन डिपार्टमेन्टल स्टोर खोल्नु भएको भनी कीर्तिपुर सन्देशको प्रश्नको जवाफ दिने



क्रममा प्रोपाइटर राकेश महर्जनले भन्नुभयो, “कीर्तिपुर मेरो लागि नौलो ठाउँ होइन। मेरो ससुराली यहीं कीर्तिपुरमै हो। यहाँ आउँदा जाँदा कीर्तिपुर जस्तो घना बस्ती भएको ठाउँ र त्रि.वि.वि.का अत्यधिक विद्यार्थीहरूको बसोबास रहेको ठाउँ भएकोले यहाँ डिपार्टमेन्टल स्टोर राम्ररी चलाउन सकिने देखेर यो पद्म काष्ठपुरी डिपार्टमेन्टल स्टोर संचालनमा ल्याएको हो।”

# सामाजिक सुरक्षा भत्ता जेष्ठ नागरिकको लागि



## कीर्तिपुर सन्देश /

गत चैत ५ गते आइतवार कीर्तिपुर बाहिरगांवस्थित कृषि विकास बैंकमा जेष्ठ नागरिकहरूको भीड देखियो। के हो भनेर जाँदा कृषि विकास बैंकको सांगुरो बाटोमा महिला पुरुष गरी सयौं जेष्ठ नागरिकहरू ठेलमठेल गरी लाईनमा बसिरहनु भएको थियो। त्यसमध्ये कतिजना एकछिन उभिरहन नसक्ने जेष्ठ नागरिकहरू पनि हुनुहुन्थ्यो।

पछि बुझ्दा थाहा पाएँ वडा नं १,२,३,४,५,६ का जेष्ठ नागरिकहरूलाई दोस्रो चौमासिकको सामाजिक सुरक्षा भत्ता विहान १० बजेदेखि २ बजेसम्ममात्र कृषि विकास बैंक, कीर्तिपुर शाखाबाट वितरण गर्न लागेको रहेछ। एकदिनको समय थोरै समय भएको कारण भत्ता लिनेहरू आफूले नपाउने हो कि भन्ने पीरले त्यसरी तँछ्छडमछ्छड गरिरहनु भएको रहेछ। कति जना जेष्ठ नागरिकहरू पसिनाले निश्चुक्क भिजेर स्वांस्वां सास फेरिरहनु भएको थियो।

कीर्तिपुर सन्देशले कीर्तिपुर नगरपालिकाका लेखा अधिकृत सानुबाबु परियारलाई फोन गरी यसको बारेमा जानकारी लिँदा उहाँ बैंकमा स्वयं उपस्थित हुनुभयो। यो के गर्नु भएको ? पहिले

## सुविधा कि सास्ति ?

जस्तै प्रत्येक वडामा वडा सचिव मार्फत वितरण गराउनु भएको भए भइहाल्छ नि। यस्तो सास्ति किन दिनु भएको भनि सोध्दा उहाँले भन्नुभयो, “यो हामीले गरेको होइन। नेपाल सरकारले नै कृषि विकास बैंकमा खाता खोलेर बैंक मार्फत वितरण गर्न निर्देशन आए बमोजिम गरेको हो। यसमा हाम्रो केही दोष छैन।”

“यो भत्ता आज नलिनेले पछि पाउँदैन कि ?” भनि सोध्दा उहाँले “यो आर्थिक वर्षसम्म जहिले पनि पाउन सक्नुहुन्छ। तर व्यक्ति स्वयं यहाँ उपस्थित हुनुपर्नेछ।” उहाँको यो जवाफ सुनेपछि बल्ल भीड अलि शान्त भयो। सेवाग्राही त्यती हतारिएन।

सानुबाबु परियारले जानकारी दिनुभए अनुसार चैत ६ गते वडा नं.९, १०, ११, १२, १६ र १७ कालाई वितरण गरिने छ भने चैत ७ गते वडा नं.७, ८, १३, १४, १५, १८ र १९ लाई वितरण गरिने छ।

देशको विभिन्न स्थानमा गा.वि.स. र नगरपालिकाका सचिवहरूले सामाजिक सुरक्षा भत्ताको नाममा फर्ज बिल बनाई करोडौं रुपैयाँ घोटेला भएको सार्वजनिक भएपछि देशभर भत्ता बाँड्ने अधिकार सचिवहरूबाट खोसि बैंक मार्फत दिन लागेको हो।

यस कामबाट राष्ट्र सेवक भनाउँदा कर्मचारीको बेइमानीले जेष्ठ नागरिकहरूले सास्ती पाउने भयो। भ्रष्ट कर्मचारीहरूलाई तुरुन्त कारवाही गर्न सक्नुपर्छ। कर्मचारीहरूलाई केही गर्न नसक्ने सरकारले जेष्ठ नागरिकहरूलाई सास्ति दिन थालेको छ। यसको सर्वत्र विरोध र निन्दा हुन थालेको छ। विछुयौनाबाट उठ्न नसक्नेहरू स्टेचरमा राखेर भएपनि ल्याउनु पर्छ भन्ने उर्दी जारी गरेको थियो। त्यसैले कतिपयले भत्ता पाउनबाट बन्चित हुनु परेको छ।

# कीर्तिपुर क्षेत्रका सामुदायिक विद्यालयमा कतिजनाले एस.एल.सी. दिदैछ ?

## कीर्तिपुर सन्देश /

विद्यार्थीहरूको फलामे ढोका भनिने एस.एल.सी. परीक्षा हिजो चैत ७ गते मंगलवारदेखि सुरु हुँदैछ। जसमा नियमित तर्फ ४,४६,१६६ र एक्जेम्प्टेड तर्फ ८२,०९१ गरि कूल ५ लाख २८ हजार २ सय ५७ विद्यार्थी सहभागि भएका छन्। यसै सन्दर्भमा कीर्तिपुर नगरपालिका भित्रका १० वटा सामुदायिक विद्यालयमा कुन विद्यालयबाट कति जना विद्यार्थी सहभागि हुँदैछन् ?

१. जनसेवा उच्च मा.वि. पाँगा – ६५ जना
२. मङ्गल उच्च मा.वि. कीर्तिपुर – ४२
३. आदिनाथ मा.वि. चोभार – ३९
४. कीर्तिपुर मा.वि., कीर्तिपुर – ३१
५. बालकुमारी मा.वि. भत्क्यापाटी – ३१
६. टौदह उच्च मा.वि. टौदह – ३०
७. बाघभैरव मा.वि. गोदाम चौर – २३
८. विश्व राष्ट्रिय मा.वि., ढल्पा – १८
९. वैष्णवी मा.वि., भाजंगल – १४
१०. गोरखनाथ मा.वि., कीर्तिपुर – १२

जम्मा – ३०५ जना

यसपालीदेखि ७५ प्रतिशत विद्यालयमा हाजिर भएका विद्यार्थीलाई मौका परीक्षामा फेल गर्न नपाइने शिक्षा मन्त्रालयको सूचना र परिपत्रले गर्दा मौका परीक्षामा जतिजना उपस्थित भए ती सबै विद्यार्थीलाई पास गराउनु पर्ने वाध्यताले गर्दा परीक्षामा सामेल हुनेको संख्या बढेका हुन। चार, पाँच विषयमा फेल भएका विद्यार्थीहरूलाई पनि एस एलसी परीक्षामा सामेल गराउनु परेको कुरा विद्यालयका प्रधानाध्यापकहरूले बताएका छन्।

## नेपाली भाषाको माध्यमबाट नेपालभाषा सिकौं


## नेपालभाषा ————— नेपाली भाषा

भिनिगू - बारह	स्वीप्यंगू - चौतीस
भिंस्वगू - तेरह	स्वीन्यागू - पैतीस
भिंप्यंगू - चौध	स्वीखुगू - छतीस
भिंन्यागू - पन्ध्र	स्वीन्हयगू - सैंतीस
भिंखुगू - सोह्र	स्वीच्यागू - अरतीस
भिंन्हयगू - सत्र	स्वीगुगू - उनान्वालीस
भिंच्यागू - अठारह	पीगू - चालिस
भिंगुगू - उन्नाइस	पीछगू - एक चालिस
नीगू - बीस	पीनिगू - बयालिस
नीछगू - एक्काइस	पीस्वंगू - त्रिचालिस
नीनिगू - बाइस	पीप्यंगू - चवालिस्
नीस्वगू - तेइस	पीन्यागू - पैतालिस
नीप्यगू - चौबीस	पीखुगू - छयालिस
नीन्यागू - पच्चीस	पीन्हयगू - सरचालिस
नीखुगू - छब्बीस	पीच्यागू - अरचालिस
नीन्हयगू - सताइस	पीगुगू - उनान्वास
नीच्यागू - अठाइस	न्ययगू - पचास
नीगुगू - उनान्तीस	न्ययछगू - एकाउन्न
स्वीगू - तीस	न्ययनिगू - बाउन्न
स्वीछगू - एकतीस	न्ययस्वंगू - त्रिपन्न
स्वीनिगू - बतीस	न्ययप्यंगू - चवन्न
स्वीस्वंगू - तैतीस	न्ययन्यागू - पचपन्न

किपू लूजः र नेपाल रेडक्रस सोसाइटी कीर्तिपुर उपशाखाका संयुक्त आयोजनामा आउने चैत १८ गते कीर्तिपुरको नगां दोबाटोमा गर्न लागेको रक्तदान कार्यक्रमको प्रचार प्रसारको लागि चैत ७ गते मंगलवार पत्रकार भेटघाट कार्यक्रमको आयोजना गरिएको थियो। उक्त कार्यक्रममा नेपाल र

रेडक्रस सोसाइटी कीर्तिपुर उपशाखाका सभापति हर्षमान महर्जनले आफ्नो संस्थाले रक्तदान कार्यक्रममा कीर्तिपुर क्षेत्रमा खेल्दै आइरहेको भूमिका बारे प्रष्ट पार्नु भएको थियो। किपू लूजका सचिव प्रदीप खड्गीले बढी भन्दा बढी

## सफल आयोजना असफल प्रदर्शन



नवीन महर्जन

अखिल नेपाल फुटबल संघ (एन्फा)ले गत फागुन २५ गते देखि चैत्र ६ गतेसम्म संचालन गरेको ए.एफ.सी च्यालेन्ज कप फुटबल प्रतियोगिता २०१२ को सफल आयोजना गरिएको छ। यो प्रतियोगिता एसियाकै दोस्रो ठूलो र नेपालका लागि सबैभन्दा ठूलो खेल प्रतियोगिता आयोजना हो।

नेपाली खेलप्रेमीहरूले लिग चरणका खेलहरूमा निकै उत्सुकताका साथ रङ्गशालामा उपस्थित भै खेलाडिहरूको मनोबल उकासने काम गरेका थिए। विशेष गरि नेपालको सम्पूर्ण खेलहरूमा बाक्लो दर्शकको उपस्थिति थियो। त्यसको बावजुद पनि नेपालको उत्कृष्ट प्रदर्शनको बावजुद कुनै पनि गोल गर्न नसकी

सम्पूर्ण खेलमा पराजित भोगि लिग चरणबाटै बाहिरियो अर्थात असफल प्रदर्शनलाई निरन्तरता दिइयो। यस प्रतियोगिताको समूह 'क' बाट विजेता भई तुर्कमिनिस्तान र उपविजेता भई उत्तर कोरिया र उपविजेता भई फिलिपिन्स सेमिफाइनलमा पुगेका थिए। प्रतियोगिताको पहिलो सेमिफाइनल खेल गत चैत्र ३ गते तुर्कमिनिस्तान र फिलिपिन्स बीच भएको थियो। उक्त खेलमा २-१ गोलले जित हासिल गरी तुर्कमिनिस्तान फाइनल पुगेको थियो भने अर्को सेमिफाइनल खेलमा उत्तर कोरियाले २-० गोलले प्यालेस्ताइनलाई पराजित गरी फाइनल पुगेको थियो। फाइनल खेल गत चैत्र ६ गते उत्तर कोरिया र तुर्कमिनिस्तान बीच भएको थियो। जसमा उत्तर कोरियाले तुर्कमिनिस्तानलाई २-१ गोलको अन्तरले पराजित गरी विजय हासिल गरेको छ। यो उत्तर कोरियाको लगातार दोस्रो जित हो। यो एएफसी च्यालेन्ज कपको

आयोजकको हिसावले नेपाल अर्थात एन्फाले आफ्नो शतप्रतिशत दिन सफल भयो तर यस प्रतियोगितामा सहभागी टिमको कुरोमा भने नेपाल नराम्रोसित असफल भएको छ। यसको प्रत्यक्ष असर खेलप्रेमीहरूमा पयो। लिग चरणको खेलमा खचाखच भरिने रङ्गशाला सेमिफाइनल जस्तो खेलमा मुस्किलले एक हजार दर्शकको उपस्थिति थियो। जसले गर्दा यो भन्न सकिन्छ कि नेपाली दर्शकमा कति निराशा छाएको छ। वास्तवमा खेल खेल्दा हारजित हुनु सामान्य कुरा हो तर सम्पूर्ण खेलमा आशा युक्त सुधार नदेखिएपछि र रङ्गशाला आउन छोडेको जस्तो देखियो। जसले गर्दा एउटा प्रश्न पनि उठ्न थाल्यो। के नेपाली फुटबल प्रेमीहरू केवल नेपाल जितेको मात्रै हेर्न चाहेको हो कि ? होइन भने यस्तो स्तरीय प्रतियोगिता हुँदा पनि दर्शकहरू किन रङ्गशालामा छिर्दैनन् ? वास्तवमा नेपाली दर्शकहरू खेलप्रेमी हो कि होइन भन्ने प्रश्न पनि उठेको छ। कुनै पनि खेल भनेको अन्तरराष्ट्रिय खेल नियम

अनुसार खेलाइन्छ। खेलकृद प्रतियोगितामा धनि देश, गरिव देश भनेर फरक नियम हुँदैन। तसर्थ सहभागी टिमहरूलाई एउटै नियम हुन्छ। कुनै पनि देश अबल हुन केवल एक दुई वर्षको तयारीलाई हेरेर पुग्दैन। यो एक निरन्तर प्रकृया हो। वर्षौं वर्षको मेहेनतले एक राम्रो खेलाडि र एक राम्रो टिम बन्छ। तर हामी नेपाली छिदै ठूलो प्राप्ति भोको हुन्छ साथै जितमा रमाउने तर हारमा हात छाड्ने प्रवृत्ति हावी छ। हाम्रो फुटबल खेलको अवस्था पनि यस्तै छ। राम्रो गरेसम्म स्याबासी दिने हारे पछि चाहिने भन्दा बढी आलोचना गर्ने। तसर्थ यस्तो कुरालाई हामीले सकारात्मक सोच अनुसार यो एउटा प्रकृया हो र अझ आउँदा दिनमा यसलाई बढी मेहेनत र लगनका साथ लागि परि फेरि नदोहोरिने वातावरण बनाउनु जरुरी छ। हामी सबैको सहयोगले यो भन्दा उच्च प्रतियोगिता आयोजना गर्ने वातावरण र त्यस प्रतियोगितामा उत्कृष्ट प्रदर्शन गर्ने प्रेरणा हाम्रा खेलाडिलाई हामीले दिनु पर्दछ।

## पत्रकार भेटघाट कार्यक्रम

युवालाई यस रक्तदान कार्यक्रममा सहभागि गराई सामाजिक कार्यमा लाग्न युवाहरूलाई प्रोत्साहन दिने आफ्नो संस्थाको लक्ष्य रहेको जानकारी दिनुभयो। पत्रकारहरू विभिन्न प्रश्नको जवाफ संयुक्त रुपमा दिइएको थियो।

## शिवालयमा श्रीमद् भागवद ज्ञान महायज्ञ हुँदै

कीर्तिपुर नगरपालिका वडा नं ३ ट्यांगलाफाँट स्थित कुशेश्वर महादेव मन्दिर शिवालयमा यहि चैत्र २ गतेदेखि ९ गते सम्म श्रीमद्भागवत ज्ञान महायज्ञ भइरहेको छ। आचार्य भागवद् किंकर मुरलीधर पोखरेलज्यूको प्रमुख सान्निध्यतामा प्रेमामृत ग्रन्थको संगीतमय सरल विवेचन भैरहेको छ। २ गते कलश यात्रा गरि कीर्तिपुर नगर परिक्रमा गरिएको थियो। ३ गते देखि कथावाचन भजन किर्तन गरि सुरु भइरहेको छ। महायज्ञमा चैत ९ गते सकिने छ।

कीर्तिपुर क्षेत्रका विभिन्न महिला समुहहरूले व्यापक रुपमा सहभागीता जनाइरहेका छन्। श्री कुशेश्वर महादेव समितिको १४ कोठा भएको सतल निर्माण कार्यको सहयोगार्थ तथा समस्त पीतृहरूको उद्धारको भावनाले माहयज्ञ गरेको र महायज्ञमा उत्साहजनक सहभागीता रहेको हालसम्म करिव दुईलाख रुपैया संकलन भैसकेको संयोजक कृष्णराज डंगोलले जानकारी दिनु भएको छ। महायज्ञ चैत ९ गते सकिने छ।

## दर्शन मोविकेयरले ल्याउँदैछ हंगामा

## सेकेण्ड ह्याण्डका ब्राण्डेड कलर टिभीहरू

१४ इन्चको रु २०००-३०००।-
२१ इन्चको रु ६,०००-१०,०००।-
२४ इन्चको रु ८,०००-१२,०००।-
२९ इन्चको रु ९,०००-१४,०००।
३२ इन्चको रु १०,०००-१५,०००।-

स्टक सिमित छ

तुरन्त

सम्पर्क राख्नुहोला

हरेक ब्राण्डका मोबाइल सेटहरू साथै

अन्य इलेक्ट्रोनिक्स सामानहरू पनि

मोबाइलदेखि  
Laptop  
सम्मका उपहार  
लैजानुहोस्

सहकारीमा खाता खोल्नुहोस्

उपहार सबैलाई दिइनेछ।

(स्टक रहनुजेल सम्म मात्र)

विस्तृत जानकारीका लागि:

दर्शन बचत तथा ऋण सरकारी संस्था

नयाँबजार-३ फो.नं. ४३३६७७६

## आवश्यकता

यस सहकारी संस्थालाई निम्न पदका लागि दक्ष तथा अनुभवी कर्मचारीहरूको आवश्यक भएकोले योग्यता पुगेका इच्छुक व्यक्तिलाई ७ सात दिनभित्र शैक्षिक योग्यताका प्रमाणपत्रको प्रतिलिपि र व्यक्तिगत विवरण सहित कार्यालयमा आई दरखास्त दिनु हुन अनुरोध गरिन्छ।

सि.नं.	पद	संख्या	योग्यता
१.	सहायक लेखपाल	केही	बीबीएस उत्तिर्ण तथा कम्प्यूटर ज्ञान भएका

(नोट : महिलालाई विशेष ग्राह्यता दिइने छ।)

सम्पर्क : देय् धुकू बहुउद्देश्यीय सहकारी संस्था लि.

नयाँबजार, कीर्तिपुर -१७

फोन : ४३३२४३८



## थुनुवाको डायरी-३६



२०६७/०७/२९ सोमवार चालिस दिन

आज विहान ४ बजे निद्रा खुल्यो । अब नसुत्ने विचार गरेर नित्यकर्म गरेर आएँ । ५.४५ बजेसम्म उपन्यास लेखिर हें । बाहिर गएर एक कप ब्याय्क कफी पिएँ । डाँडामा गएर एउटा खुकुरी चुरोट पिएँ । हिजो दिउँसोदेखि यहाँ शिखर चुरोट सकिएको थियो । साँझसम्म त्याउँछ कि भनेको थियो तर त्याएन । त्यसैले मैले खुकुरी चुरोट किनें । हुन त अस्ति पनि मैले याक चुरोट किनेर पिएको थिएँ । स्वाद त मिठो थियो तर चुरोट भित्र डाँठ आउँछ अनि चुरोट पिएको मजै आउँदैन । त्यसैले मैले याक चुरोट पिउन छाडेँ । खुकुरी चुरोट पनि मलाई ठिकै लाग्यो । सस्तो पनि छ ।

रेडियो सुन्दै विकाससँग बाहिर घुम्न थालें । मंसिर १ गते बुधवार मुसलमानहरूको पर्व पर कोले सार्वजनिक विदा घोषणा गरेको समाचार दियो । यो खबर सुनेर विकासलाई नरमाइलो भयो । किनभने त्यो दिन उसको काठमाडौँ जिल्ला अदालतमा पेशी थियो ।

सात बजे ओमशान्तिमा गएँ । आज पनि सुदिप भाइजी आउनु भएको रहेछ । मुरली सुनें । आजको मुरलीमा पृथ्वीको चक्र र युगको बारेमा सुनें । यो सृष्टिको चार युग रहेछ । सत्ययुग-त्रेतायुग-द्वापरयुग-कलियुग । प्रत्येक युगको १२०० वर्ष हुन्छ । एउटा युगबाट अर्को युगमा प्रवेश गर्न संगम युग ५० वर्ष हुँदोरहेछ । यसरी प्रत्येक

५००० वर्षमा सृष्टिको एक चक्र पुरा हुन्छ । अहिले कलियुग हो । कलियुग भनेको फलामे युग हो । यस युगमा मान्छेमा २५ प्रतिशतमात्र धर्मको भावना बाँकि रहन्छ । त्यसैले यस युगमा काम, क्रोध, लोभ, मोह र अहंकारको बोलबाला हुन्छ । यो कुरा मलाई सही लाग्यो । अहिलेका मान्छेहरू आफ्नो स्वार्थमात्र हेर्छन् । आफ्नो स्वार्थ पूरा गर्नको लागि अथवा क्रोधको वशमा परेर बाबुले छोरा लाई मार्छन् -छोराले बाबुलाई मार्छन् । कामको वशीभूत भएर बाबुले छोरीलाई, दाइले बहिनीको हत्या गर्छन् बलात्कार गर्छन् । बनावटी आरोप लगाउन पनि पछि पर्दैनन् । मेरै कुरा गरुं न । मैले बच्चाहरूलाई निकाल्ने भएपछि आफू बच्चाको लागि र अर्को ठाउँमा आश्रय लिनको लागि उनीहरूले मलाई भूठो आर ोप लगाएर बन्दी बनाइएको छ । भ्वाइस अफ चिल्ड्रेन संस्था नै हेर न केही डलर कमाउने लोभले मजस्तो समाजसेवी बुढो मान्छेलाई यसरी बन्दी बन्न बाध्य पारिएको छ । ६ वर्षदेखि मैले पढाइ राखेका मेरा बच्चाहरूको पढाई बिगारि दियो । उनीहरूले पनि बन्दीजस्तै जीवन बिताउनु परिरहेको छ भन्ने सुन्दा मेरो मन दुख्छ । त्यो संस्था बालबालिकाको भलाईको लागि काम गर्ने संस्था नै होइन रहेछ । यो त नक्कली समाजसेवी संस्था रहेछ । यसले तीनजना बच्चाहरूको जीवन त वर्वाद गयो गयो अरू सतरी जना

बच्चाहरूको पढाई पनि बिगार्ने भयो । त्यतिमात्र कहाँ हो र ? मेरो केसले गर्दा बाहिर जिल्लाबाट आई कीर्तिपुरमा बसोबास गरिरहेका बालबालिका हरूप्रति कीर्तिपुरका मानिसहरू को दृष्टिकोणमै परिवर्तन भएको छ । मलाई भेट्न आउने मेरा आफन्त, साथीभाइहरू सबैजना ले मलाई गाली गरेर जान्छन् । त्यस्ता कहाँ कहाँका बच्चा-हरूलाई आफ्नो ठानी माया गन्यो देखाई दियो होइन ? आइन्दा कसैलाई वास्ता गर्ने होइन । मैले जस्तै बच्चाहरूलाई माया गरेर पढाई राखेका पाँगामा अरू संस्थाहरू पनि छन् । अब उनीहरूले पनि वास्ता नगर्ने भनेका छन् । मेरा अरू ७० जना बच्चाहरूको भविष्य पनि अन्धकार भएका छन् । म यहाँबाट बाहिर ननिस्केंसम्म कसैले एक पैसा सहयोग गर्ने छैन ।

कसैले सहयोग गरेपनि जिम्मा लिने कोही छैन । मेरो घटनाले सबैजना डराएका छन् । १०.३०मा खाना खाएर औषधी खान गएँ । अस्ति मेरो र गत र युरियन जँचाएको रिपोर्ट भए हुन्छ भनेर हिजो छोराले भनेको थियो । मैले अस्पतालको सहनाईकेसँग त्यो पर्चा मागें । फोटोकपि गरेर दियो । छोरा आयो भने दिनुपर्छ भनेर खल्लिमै राखी राखें । हिजो चिसो पानीले नुहाएको थिएँ । त्यसैले आज छाती हिरहिर भैरहेको छ । आज मौसम पनि अलि चिसो नै छ । त्यसैले घाम तापिरहेँ । त्यतिकैमा माईकबाट मेरो नाम बोलायो ।

छोरा आएको होला भनेर ढोकामा गएको त बुहारी पो आएको रहेछ । एकछिन पछि डा.शिवशरण पनि आए ।

‘निरज खोई ?’ सरुसँग सोधें ‘मोटरसाइकल बिग्रेर आएन । ममी पनि आउँछु भन्नुभएको थियो । धान सुकाउन बाँकी र हेकोले ममात्र आएँ । तपाईंले सुरेन्द्र मानन्धर लाई बोलाउनु भएको रहेछ । उहाँको अगाडि हाप्पो केही कुरा नबताउनु होला । उसको कुरामात्र सुन्नुहोला । त्यही कुरा भन्न ममी आउन लाग्नु भएको थियो ।’ बुहारीले भनिन् । ‘तपाईंसँग भेट्न आउनेले तपाईंसँग एउटा कुरा गरेर जानुहुन्छ । गाउँमा गएर अनेक कुरा बनाएर भन्छन् । अस्ति भाउजूले र जभाइले बच्चाहरू लाई भेटेर आएको भन्नुभयो । राजभाइसँग सोध्दा होइन भन्यो के कुरा हो ?’ ‘राजभाइले भेटेर आएको भनेको होइन । उमेशले भेटेर आएको नजराम दाइले त्यस्तो नराम्रो केही गरेको रहेनछ भन्यो भनेर विपेन्द्रले भनेको थियो । अस्ति डा. डंगोलको अगाडि पनि बच्चाहरूले संस्थाले सिकाएर भनेको हो । अब उनीहरूले बयान फेर्नो भने ६ वर्ष कैद हुन्छ भनेर धम्क्याएको छ ।’ मैले भनें । ‘हो, तर अब उनीहरूले बयान नफेर्ने भएको छ ।’ डा. शिवशरणले भन्यो । ‘तपाईंलाई कसले भनेको ?’ ‘जुजुभाइले भनेको ।’ बुहारीसँग एकछिन कुरा गरेँ । अस्पतालको पूर्जि फोटोकपि गरेर यहाँ फिर्ता ल्याउनु भनें । बुहारीले त्यस्तै गरेर गइन । आज ओमशान्तिमा

मुरली सुन्दासुन्दै लोडसेडिङ भयो । कोठामा आएर सुतेँ ।

२०६७/०७/३० मंगलवार

आज कार्तिक महिनाको अन्तिम दिन । विहान ३ बजे निद्रा खुल्यो । ट्वाइलेट गएँ । कोठामा आएर सुत्ने प्रयास गरेँ । आखाँ चिम्लेर बसिरहेँ । निद्रा लागेन । हिजोको डायरी लेख्न बाँकि थियो । त्यो लेखर घडी हेरेको त ४.३० भैसकेछ । चुरोट पिउन तलतल लाग्यो । म बाहिर डाँडामा गएँ । त्यहाँ चारजना मानिसहरू चुरोट पिइर हेका थिए । मैले चुरोट पिउन छाड्छु भनेर कति कोशिस गरेँ सक्ने । ‘कुकुल्यां कू’ कुखुरा बास्यो । यहाँ दुईटा भाले कुखुरा छन् । पालेपालौ बासिरहेका छन् । अस्ति ४ बजे बास्यो । अहिले ४.३० मा बास्यो । दिन छोटो रात लामो भएको जानकारी दिइरहेका छन् । समयका पहरदार यिनीहरू नै हुन । मानिसहरू फाट्टफुट्ट उठेर आइसके । कोही पिशाव फेरेर फर्किरहेका छन् । कोही दिसा बसेर चुरोट पिउन डाँडामा आए । महादेव मन्दिरमा पुजारी मन्त्रोच्चारण गरि पाठ गरिरहनु भएको छ । सफाईकर्महरू पानीको पाइप ल्याएर पिशाव गर्ने ठाउँ सफा गरिरहेका छन् । हिजो दिनभरिको फोहोर संकलन गर ेर थुपारी सकेका छन् । विहान ढोका खुल्ने बितिकै ती फोहोर बाहिर पठाउँछन् । यो जेल व्यवस्थित छ । यहाँको व्यवस्थापन राम्रो छ । यहाँको

प्रत्येक कामकुरो समय तालिका र ठाउँ अनुसार हुन्छ । जिम्मेवारी लिएका पैतृक व्यक्ति आफ्नो जिम्माप्रति बफादार छन् । यहाँका बन्दीहरू पनि अनुशासित छन् । आजसम्म अनुशासन भंग गन्यो भनेर कसैलाई दण्ड दिएको थाहा छैन ।

कार्ल मार्क्सले कल्पना गर ेको समाजवाद त यो जेलमा पाएँ । यहाँ लगभग ५५० जना बन्दीहरू छन् । त्यसमा १५० जना जना स्टाफहरू छन् । प्रत्येक काम र ठाउँलाई नम्बर तोकि दिएको छ । प्रत्येक नमस्वरमा एकजना नाईके, एकजना सहनाईके र अरू वीसजना सहनाईकेहरू हुन्छन् ।

सबैलाई एउटा न एउटा जिम्मेवारी दिएको हुन्छ । यी सबैजनालाई कन्ट्रोल गर्ने जेलको आन्तरिक प्रशासन छ । जसमा बन्दीहरूनै हुन्छन् । जसको मुल व्यक्ति चौकिदार जसलाई सबैजनाले ठूलो दाइ भन्छन् । त्यसपछि मुल नाईके दाइ, मूल भाइ नाईके दाइ, ठूलो बहिदार, सानो बहिदार, त्यसपछि अरू आठजना नाईकेहरू छन् । जेल प्रशासनबाट अनुमति लिएर दुईजना सादा पोशाकका प्रहरी लिएर यिनीहरू निश्चित समयको लागि जेल बाहिर जान पाउँछन् । जेलभित्रको आन्तरिक प्रशासनको सम्पूर्ण काम यिनीहरूबाट नै हुन्छन् । यहाँभित्र प्रहरीको कुनै काम छैन ।

क्रमश .....

## आवश्यकता

हिलटाउन इन्टरनेशनल उच्च मा.वि. कीर्तिपुर मा सर्वसुलभ, स्वास्थ्यकर खाजा नास्ताको व्यवस्था गर्न दक्ष तथा अनुभवी व्यक्ति वा समूहबाट क्यान्टिन (चमेना गृह) संचालन गर्न आवेदन आह्वान गरिन्छ ।

अन्तिम मिति : २०६८/१२/१४

सम्पर्क : हिलटाउन इन्टरनेशनल उच्च मा.वि.

बाघभैरवस्थान कीर्तिपुर

फोन.नं. ४३३१७३९, ४३३१४०७

## अनिच्चावत संखारा

अनिच्चावत संखारा उप्पादवय धम्मिनो ।

उपज्जित्वा निरुज्झन्ति तेसंऊपसमो सुखो ॥

जन्म

वि. सं. १९८३

कार्तिक पुन्हि



स्वर्गारोहण :

वि. सं. २०६८

फागुन २६ गते

नगां ज्ञानमाला भजन खलःया सक्रिय दुजः

थिके राम महर्जन ८५ वर्षया उमेरय् २०६८फागुन

२६ गते आकाभाकां मदगुलिं मदुम्ह सुखावती

भुवनय् बास लाय्मा धकाः अनित्य संसारयात

लुमंका श्रद्धाया स्वां देछाना विचाः हाय्का च्वना

नगां ज्ञानमाला भजन खलः

नगां

हैन त ?

-भरत

## क्रान्ति, शान्ति र पैसा

व्यंग सन्देश

श्रृष्टि कृष्ण महर्जन



क्रान्ति, शान्ति र पैसाको मेल अनि नै रहेछ। यदि तपाईं क्रान्तिको तयारी गर्दै हुनुहुन्छ भने, क्रान्तिपछि शान्ति आउँछ भन्छन्, यदि तपाईं क्रान्ति गर्दै हुनुहुन्छ भने त्यहाँ पैसाको पनि ठूलो जोह गर्नु पर्ने हुन्छ। पैसा बिना नेपालमा न क्रान्ति हुन्छ, न शान्ति। किन कि पैसा नै क्रान्ति र शान्तिको उर्वर भूमि रहेछ। सन्दर्भ जोडौं अब हाम्रा देशका सबभन्दा ठूलो दल, त्यो दलको पनि ठूलै नेता, ठूलो नेताको छोराको शान्ति अभियानको ठूलै कार्यक्रम, ठूलै कार्यक्रमको लागि ठूलै पैसा, त्यो पनि ३ करोड माग्दा २ करोड दिने मन्त्री परिषदको ठूलै निर्णय।

हुन त प्रधानमन्त्री डा. बाबुरामको यो शासनकालमा पनि शान्तिको समस्या त छैदैन। हिजो आफ्नो पार्टीले नेपालमा १० जनयुद्ध गरियो। क्रान्ति गरियो, पैसा

मालामाल भएकै थियो। तर शान्ति भएन। अब क्रान्ति सकियो शान्ति होला भनेको त, शान्तिको भन्ने समस्या देखियो। अशान्त अशान्त विचमा शान्तिको सन्देश फैलाऊ भनी आफ्नै नेताको छोरालाई शान्तिको दूत बनाई लुम्बिनीदेखि सगरमाथासम्म पदयात्रा गराऔं भन्दा, सगरमाथामा शान्तिको भण्डा गाडौं भन्दा विपक्षीले अशान्ति मचाउन लागेछन्। अखिर नेपालमा केही गर्न नदिने भएपछि कस्को के लाग्छ र ? विपक्षीले त विरोध गर्ने नै भयो। यो विपक्षहरूको धर्म पनि हो।

प्रचण्डको छोरा प्रकाशलाई शान्ति यात्रामा पैसाको कुनै कमि नहोस्, टेन्शन नहोस्, आरामसँग आफ्नो सबै इच्छा पुरा गरुन भनेर दिएको अनुदानमा विपक्षको आँखा लागेपछि समस्या भएछ र आफ्नै नेता र कार्यकर्ताले समेत विभिन्न टिका टिप्पणी भएपछि प्रधानमन्त्रीको शान्ति हराम भएछ ? हुन त बाबुरामलाई राम्ररी नै थाहा छ, आफ्नै हात जगन्नाथ भनेर, सरकार र सत्तामा बसेको बेला नै आफ्नो कार्यकर्तालाई पैसा बाड्न नपाउने, आफ्नो सहिदलाई सम्मान गर्न र राहत दिन नपाउने, आफ्नो कार्यकर्तालाई राम्रो पद र नियुक्ति दिन नपाउने, बेपत्ता परि वारका कार्यकर्ताहरूलाई राहत

दिन नपाउने हो भने, प्रधान मन्त्री वन्नुको के सार भयो र ?

अखिर प्रधानमन्त्री अरुले अह्राएको काम मात्र गर्ने पद हो त ? प्रधानमन्त्री भनेको अरुको माग मात्र पुरा गरिदिने पद हो त ? मलाई पनि शंका लाग्छ। प्रधानमन्त्रीको पनि आफ्नै इच्छा होला, आफ्नै छोरीलाई पनि शान्तिको दूत बनाइ दिउँ, करोडौं कर ोडको उनको इच्छा पुरा गरिदिउँ, आफ्ना सिंगीनीलाई पनि शान्तिको दूत बनाई सधैं विदेशमा सयर गराइराखौं। ते के गर्ने ? प्रधानमन्त्री पद जोगाउन कहिले मधेशलाई दश हजार सेनामा राख्ने सहमति गर्नु परेको छ, मिटव्ययी सरकारको ४९ जनाको जम्बो मन्त्री मण्डल बनाई दिनु परेको छ, आफ्ना आसेपासे ४७ जना सल्लाहकार र १६० परेको छ। कहिले नेपाली जनताको ढाड भाँचिने गरी ग्याँस, मट्टितेल, पेट्रोलमा भारी भाउ बढाउनु परेको छ, मन्त्री, सभासद, मन्त्रीको पिएहरू घुस लिएको टुलुटुलु हेरिरहनु परेको छ, हिजो क्रान्ति गर्दा शेर थियो, बाघ थियो तर आज स्याल जस्तो कुनामा बसी प्रधानमन्त्री चलाउन बाध्य भएको छ। यो कस्तो विडम्बना ?

क्रान्ति आफै विध्वंस हो, त्यहाँ निर्माण भन्दा ध्वंस बढी हुन्छ। त्यहाँ आम्दानी भन्दा बढी खर्च

हुन्छ। त्यहाँ मानवीय र भौतिक क्षतिलाई पनि सामान्य मानिन्छ। आज नेपालमा पनि मानवीय र भौतिक दृष्टिकोणले पनि ठूलै क्षति भइसकेको छ। ती मानवीय क्षतिलाई पूर्ति गर्न गाह्रो भएको छ। भौतिक संरचना तयार गर्न अझै वर्षौं वर्ष लाग्ने भएको छ। ती हिजोका घाउहरू आज बल्कन शुरु भएको छ। त्यसैले यहाँ शान्ति हराएको छ। शान्तिको लागि यहाँ ठूलो धनराशी खर्च भएको छ। संविधानको लागि ६०१ सभासद पाल्नु परेको छ। देशमा शान्ति र संविधानको लागि जनताले भारी राजस्व तिर्नु परेको छ। विदेशमा गएको दाजुभाइहरूले देशमा शान्ति र संविधानको लागि ठूलै र मिटेन्स पठाउन बाध्य भएको छ। विदेशी हरूले पनि नेपालमा शान्ति र संविधानको लागि सहयोगको ओइरो ल्याउनु परेको छ तर के गर्ने ? बालुवामा पानी हाले जस्तो देशमा जति पैसा खर्च भए पनि न शान्तिको ग्यारेन्टी न संविधानको। अखिर यहाँ त क्रान्तिको नाउँमा लुट हुन्छ, यहाँ त शान्तिको नाउँमा लुट हुन्छ। नेपाली जनता एउटा ग्याँस नपाएर टुलुटुलु हेरिरहनु पर्दछ। नेताहरूको चर्तिकला हेरि रहनु परेको छ। यस्तै छ, यहाँ क्रान्ति, शान्ति र पैसाको महिमा।

## सुहाना क्याटरिङ सर्भिस

ट्याङ्ला, कीर्तिपुर

नोट: विवाह, व्रतबन्ध, पिकनिक, सेमिनारका साथै विशेष अवसरमा

हामीलाई सम्भन्नुहोस्।

Buffet Dinners Luncheons, B.B.Q.S etc

Sudarsan Karki

(Mobile 9841461573, 9803910869, 4334477)

## NEW ADMISSION OPEN

in

PUSHPASADAN BOARDING HIGH SCHOOL, BAHIRIGAON, KIRTIPUR

For classes from Playgroup to Eight (Dayscholars, Dayboarders or Boarders)

Bus facility available

Contact immediately for admission forms

(Ist Entrance Test for Class 4 to 8 on 2068/12/21 i.e, 3rd April 2012, at 10 a.m)

Contact:

Hour: 9: a.m. to 4 p.m  
Phone N0s: 4331827  
Or 4331917

Principal

PUSHPASADAN B.H. SCHOOL, BAHIRIGAON, KIRTIPUR

## ADMISSION OPEN !

IN

## CREATIVE ACADEMY

From

Class Nursery to Seven

Hurry Up ! Seats are Limited !!

ADMISSION FORMS ARE AVAILABLE IN SCHOOL OFFICE

ENTRANCE TEST  
ON 26 TH Chaitra  
at 11:00 am

For Details Contact

Creative Academy

Naya Bazar, Kirtipur

Phone : 4334123, 4336107